

ДЗЕНЬ НАРАДЖЭННЯ ПІЯНЕРСКОЙ АРГАНІЗАЦЫІ ІМЯ У. І. ЛЕНІНА

Сёння нашы камсамольцы могуць смела паглядзець у вочы свайго малодшага брата — юнага Леніна. На рахунку камсамольцаў-важатых шмат цікавых і карысных спраў. Гэта не толькі разнастайныя зборы ў атрадах, турыстыкі паходы, маршруты па месцах баявой і працоўнай славы бацькоў, Гэта таксама і работа па патрыятычнаму выхаванню школьнікаў, знаёмства з гісторыяй роднага краю, захапляючыя сустрэчы са студэнтамі-выдатнікамі і «Дзень адчыненых дзвярэй», які быў праведзены студэнтамі гісторыка-філалагічнага факультэта са школьнікамі СШ № 3 г. Гомеля.

Напярэдадні святкавання Дня перамогі важатыя сёмых класаў правялі ў СШ № 21 гутарку «Камсамол Гомельшчыны ў гады

ПРАЛЕТАРЫ УСІХ КРАІН, ЯДНАІЦЕСЯ!

ГОМЕЛЬСКІ УНІВЕРСІТЭТ

ОРГАН ПАРТКОМА, РЭКТАРАТА, КАМІТЭТА ЛКСМБ, ПРАФКОМА І МЯСЦКОМА ГОМЕЛЬСКАГА ДЗЯРЖАўНАГА УНІВЕРСІТЭТА

№ 18 (190) Субота, 18 мая 1974 года. Газета заснавана ў верасні 1969 года. Выходзіць раз у тыдзень. Цэна 2 кап.



ІДЗЕ ЛЕНІНСКІ ЗАЛІК

У Звароце Цэнтральнага Камітэта КПСС да партыі, да са-вецкага народа выказана ўпэўненасць, што наша выдатная мо-ладзь з новай сілай пацвердзіць сваю вернасць Ленінскім за-паветам, справе Камуністычнай партыі, азнамяне чвэрты год плацігодкі ўдарнай працы і выдатнай вучобы.

Камсамольскі Ленінскі залік, які прысвячаецца 50-годдзю прысваення камсамолу імя У. І. Леніна і праходзіць пад дэ-візам: «Рашэнні XXIV з'езда КПСС — у жыццё», з'яўляецца ма-савым экзаменам таго, як маладое пакаленне будаўнікоў каму-нізму спраўляецца са сваімі ганаровымі абавязкамі.

На гэтым тыдні Ленінскі залік прайшоў і ў нашай групе. Пе-рад тым, як здаць яго, мы плённа папрацавалі на добраўпарад-каванні горада.

Перад камісіяй па прыёму заліку нашы студэнты паказалі добрае веданне матэрыялаў XVII з'езда ВЛКСМ і поўны рашу-часці ўнесці дастойны ўклад у ажыццяўленне яго рашэнняў. Кожны камсамалец ўлібока вывучыў і заанектаваў па адной-дзве ленінскія работы.

Старанна мы рыхтуемца і да летняга залікова-экзаменацыйнай сесіі, каб вытрымаць яе таксама паспяхова.

Г. КАНЦАВІКОВ, камсорг групы М-32 механіка-матэматычнага факультэта. НА ЗДЫМКУ: у будучых матэматыкаў добры настрой. Яны паспяхова выконваюць сацыялістычныя абавязальствы асабі-стага комплекснага плана «Вучыцца камунізму» і выдатна здалі Ленінскі залік. Фота А. Рудчанкі.



У ПАРТКОМЕ

12 мая адбылося чарговае пасяджэнне партыйнага камітэ-та ўніверсітэта.

Заслухана і абмеркавана справаздача в. а. дэкана фізіч-нага факультэта У. М. Стары-кава аб стане палітыка-выхаваў-чай работы дэканата і кафедр-нага факультэта ў студэнцкім Інтэрнаце. Садаклад па гэтым пытанню зрабіла член партко-ма, старшыня камісіі пры парт-ыйным камітэце па рабоце ў студэнцкіх Інтэрнатах А. В. Санікава. Адначасова са ста-ноўчымі момантамі ў палітыка-выхаваўчай рабоце адзначаны істотны недахопы, на ўхіленне якіх накіравана прынятая па-станова.

Старшыня мясцкома Ф. Ф. Ганчэль праінфармаваў членаў партыйнага камітэта аб тым, як кіруючы орган прафесійнай ар-ганізацыі выдэе работу па на-спяховаму выкананню сацыялі-стычных абавязальстваў ГДУ ў святле Звароту Цэнтральнага Камітэта КПСС да партыі, да са-вецкага народа.

Затым Ф. Ф. Ганчэль і М. І. Старавойтаў расказаалі аб мера-прыемствах мясцкома і партко-ма па арганізацыі летняга адпачынку супрацоўнікаў і сту-дэнтаў ўніверсітэта.

На пасяджэнні парткома за-слушана інфармацыя старшыні ўчастковых выбарчых камісій Д. А. Лявончанкі і Ю. Ф. Ха-дакоўскага аб праведзенай ра-боце па падрыхтоўцы да выба-раў у Вярхоўны Савет СССР дзевятага склікання.

У ФОТААБ'ЕКТЫВЕ — СЕСІЯ

На некаторых факультэтах нашага ўніверсітэта пачалася ўжо летняя залікова-экзамена-цыйная сесія.

Радасны настрой у студэнта чвэрцітага курса біёлага-глеба-вага факультэта выдатніка вуч-обы Фёдора Ізмайлава. Яшчэ адзіна экзамен — на гэты раз па навуковаму камунізму — вытрыман на выдатна.

Справа — экзамен па экано-міцы працы здаюць загадчыку кафедры, дацэнту У. Д. Арэ-шчанку трэцікурснікі экана-мічнага факультэта. З добрым веданнем матэрыяла адказвае Яўгенія Абраменка.

Фота А. Рудчанкі.

Вялікай Айчынай вайны», а важатыя шостых класаў — зборы атрадаў «Камсамол — старэйшы брат, таварыш і дарадчык»

Каб нечому навучыць сваіх малодшых таварышаў, камсамол-важаты сам павінен валодаць пэўнай сумай ведаў. Не пад-рыхтаваны да грамадскай дзейнасці, не маючы вопыту работы з дзецьмі, студэнт губляецца ў мітусні і шуме дзіцячага калекты-ву. Але тут на дапамогу яму прыходзіць вопытны дарадчык — «Школа маладога важатага». Яна створана на базе падшэф-най школы № 24 гісторыка-філалагічнага факультэта. Квалі-фікаваныя важатыя, настаўнікі праводзяць цікавыя і змястоў-ныя заняткі са студэнтамі, абменьваюцца сваім вопытам, на практыцы замацоўваюць тэарэтычны матэрыял.

Хутка ў школах празвіць апошні званок, і гаманлівае, звон-кагалосая дзевятара зменіць класы на піянерскія лагеры. Тут для важатых шырокае кола дзейнасці. Лагерныя кастры, паходы, ці-кавыя гульні зблізаць важатага і работ.

Студэнцкія будаўнічыя атрады — добрая школа мужнасці і выхавання для цяжкавыхоўваемых падлеткаў. Асабісты прыклад і ініцыятыва важатага, яго зацікаўленасць, прычэповыя аднос-ны да свайго абавязку — вось тыя рысы, з якіх складаецца воб-лік шэфа слаўнай піянеры.

Л. НЕСЦЯРОК, адказная за шэфскую работу бюро камсамола гісторыка-філалагічнага факультэта.

16 чэрвеня — дзень выбараў у Вярхоўны Савет СССР

У АКРУГОВЫХ ВЫБАРЧЫХ КАМІСІЯХ

ПА ВЫБАРАХ У ВЯРХОўНЫ САВЕТ СССР ДЗЕВЯТАГА СКЛІКАННЯ

Акруговымі выбарчымі камі-сіямі зарэгістраваны кандыда-тамі ў дэпутаты Вярхоўнага Са-вета СССР дзевятага склікання: У САВЕТ САЮЗА

Кавалёў Пётр Купрыянавіч, 1931 года нараджэння, слесар-інструментальшчык ордэна Ле-ніна заводу «Гомсельмаш», член КПСС. Кандыдатура выстаўлена

рабочымі, інжынерна-тэхнічымі работнікамі і служачымі ордэна Леніна заводу «Гомсель-маш» і гомельскага заводу «Гід-рапрылад» — па Гомельскай гарадской выбарчай акрузе № 582.

У САВЕТ НАЦЫЯНАЛЬНАСЦЕІ - Сміроў Аляксей Аляксеевіч, 1921 года нараджэння, сакра-тар ЦК КП Беларусі, член КПСС. Кандыдатура выстаўле-на рабочымі, інжынерна-тэхніч-нымі работнікамі і служачымі Гомельскага хімічнага заводу імя 50-годдзя СССР і Гомель-скага вытворчага дрэвапрацоў-чага аб'яднання — па Гомель-скай гарадской выбарчай акру-зе № 84.

САСТАЎ УЧАСТКОВЫХ ВЫБАРЧЫХ КАМІСІІ

Утвораны ўчастковыя выбар-чыя камісіі па выбарах у Вяр-хоўны Савет СССР дзевятага склікання.

У састаў участкавой выбар-чай камісіі № 23/141 увайшлі: Лявончанка Дзмітрый Андрэ-віч — старшыня камісіі, Алеш-ка Сцяпан Фёдаравіч — намес-нік старшыні камісіі, Алейнік Юлія Дзмітрыеўна — сакратар камісіі, Лазыко Рыгор Рыгора-віч, Жарын Іван Васільевіч, Буранкова Ала Якаўлеўна, Ба-выкіна Вольга Дзмітрыеўна, Пісарэнка Валерый Віктаравіч, Сіманова Тамара Рыгораўна, Кекіш Іван Кірылавіч, Смыкоў-

ская Валянціна Іванаўна — чле-ны участкавой выбарчай камісіі. У састаў участкавой выбар-чай камісіі № 26/144 увайшлі: Хадакоўскі Юрый Фёдаравіч — старшыня камісіі, Старыкаў Уладзімір Мікалаевіч — намес-нік старшыні камісіі, Панькова Ніна Іванаўна — сакратар ка-місіі, Сцяпеў Іван Фёдаравіч, Гулевіч Раіса Пятроўна, Башня-ковіч Міліца Драгаміраўна, Го-лік Сяргей Іванавіч, Шкрабо-ва Вольга Іванаўна, Сербін Ге-оргій Анатольевіч, Кухарава Людміла Уладзіміраўна, Журбі-ла Леанід Андрэевіч — члены участкавой выбарчай камісіі.

ВІНШУЕМ!

Рэктарат, партком, грамадскія арганізацыі, супрацоўнікі і студэнты ўніверсітэта гарача віншуюць дэкана факультэта фі-зічнага выхавання ЗАЇЦАВА Барыса Макаравіча з паспяховай абаронай дысертацыі па атрыманне вучоной ступені кандыда-та псіхалагічных навук.

Рэктарат, партком, грамадскія арганізацыі, супрацоўнікі і студэнты ўніверсітэта гарача віншуюць старшага выкладчыка кафедры псіхалогіі і педагогікі САННІКАВУ Ану Васільеўну, зацверджаную ВАКам у вучоной ступені кандыдата педагогіч-ных навук.



СТАРОНКА
ДЛЯ
АБИТУРІЕНТАУ

НА ВУЧОБУ ЗАПРАШАЕ ГЕАЛАГІЧНЫ ФАКУЛЬТЭТ



Геалагічны факультэт рыхтуе спецыялістаў на дэсннай форме навучання па спецыяльнасці «Гідрагеалогія і інжынерная геалогія». Тэрмін навучання — 5 гадоў.

ПРАФЕСІЯ РАМАНТЫКАУ

Студэнты, якія спецыялізуюцца па інжынернай геалогіі, у практычнай дзейнасці будуць займацца інжынерна-геалагічнымі даследаваннямі для абгрунтавання буйнага інжынернага будаўніцтва: гідратэхнічнага, дарожнага, прамысловага і грамадзянскага, пытаннямі арашэння і асушэння земляў, барацьбы з непажаданымі глыбіннымі і паверхневым інжынерна-геалагічнымі працэсамі, даследаваннямі інжынерна-геалагічных умоў эксплуатацыі месцанараджэння карысных выкапняў адкрытым і падземным спосабамі і г. д.

Тыя студэнты, якія спецыялізуюцца па гідрагеалогіі, пасля заканчэння ўніверсітэта будуць вырашаць вельмі важныя народнагаспадарчыя задачы, звязаныя з пошукамі і разведкай прэсных піццёвых і прамысловых вод, з гідралагічнымі даследаваннямі тэрыторыі ў сувязі з гідратэхнічным, меліярацыйным, прамысловым і грамадзянскім будаўніцтвам, вадазабеспячэннем населеных пунктаў, з гідралагічным рэжымам месцанараджэння карысных выкапняў.

Выпускнікі геалагічнага факультэта працуюць у спецыялізаваных інжынерна-геалагічных і гідрагеалагічных экспедыцыях, у навукова-даследчых і пошукавых інстытутах і лабараторыях, у вышэйшых і сярэдніх спецыяльных навучальных установах.

Скончыўшы геалагічны факультэт па любой спецыяльнасці з'яўляюцца геалагамі шырокага профілю. Гэта дасягаецца тым, што ўсе студэнты ў дастатковым аб'ёме атрымліваюць агульнаадукацыйную падрыхтоўку па асноўных геалагічных дысцыплінах. Акрамя таго, студэнты вывучаюць гісторыю КПСС, палітэканомію, марксісцка-ленінскую філасофію, асновы навуковага камунізму, фізіку, матэматыку, хімію, замежную мову і іншыя дысцыпліны.

Усе студэнты нашага факультэта праходзяць практыку геалагічную на тэрыторыі Беларусі і паўночнай Украіны, па геалагічнаму картаванню — на паўночным Каўказе або ў Крыму. Вытворчую практыку — ў экспедыцыях і партыях праходзяць ў розных кутках нашай неабсяжнай Радзімы. Некаторыя студэнты праходзяць вытворчую практыку ў экспедыцыях факультэта і навукова-даследчых арганізацыях. Агульны аб'ём навучальных і вытворчых практык складае адну трэцюю частку ўсяго пяцігадовага часу навучання ва ўніверсітэце.

На факультэце выдзелена вялікая навукова-даследчая работа. У ёй актыўна ўдзельнічаюць студэнты ўсіх курсаў, што дазваляе ім паглыбляць свае веды, набываць навыкі ў правядзенні навуковых даследаванняў, неабходных у далейшай творчай дзейнасці маладога спецыяліста.

Для паспяховай вучобы навукова-даследчай работы студэнтаў на факультэце створаны ўсе ўмовы.

Вялікая ўвага на факультэце ўдзяляецца фізічнай падрыхтоўцы студэнтаў. Пад кіраўніцтвам спартыкаваных выкладчыкаў і трэнераў студэнты займаюцца ў секцыях рознымі відамі спорту, актыўна ўдзельнічаюць у спаборніцтвах на першынство ўніверсітэта, горада, вобласці і нават рэспублікі.

Уся дзейнасць геалагаў пасля заканчэння нашага факультэта будзе звязана з пазыіі і рамантыкай пошукаў і даследаванняў.

Ю. ХАДАКОУСКІ,
дэкан геалагічнага факультэта, дацэнт.



У руках — кавалак пвёрдай пароды. Што гэта? Недасведчанаму цяжка адказаць на пытанне. А вось для студэнта трэцяга курса геалагічнага факультэта Леаніда Дыма, які паспяхова аваладоўвае геалагічнымі навукамі, няма ніякай складанасці. У кабінце пектаграфіі на практычных занятках ён без цяжкасці вызначаць структуру мінерала.

ТЫ ВЕТРУ І СОНЦУ БРАТ

Як многа сказана ў гэтых словах вядомай песні! Колькі паззіі, колькі павагі да геалага, колькі захвалення гэтай прафесіі! Нават усё адразу і ўявіць немагчыма.

Але не толькі гэтая песня прывіла мне любоў да геалогіі. Тое мноства кніг пра геалагаў, інфармацыі, асабліва ў Дні геалага, таксама зрабілі сваю справу. Яшчэ я добра ўсведамляла і значэнне геалогіі для народнай гаспадаркі. Фантастычная сіла бачылася ў геологу. Бадай, ніхто не дае краіне, народу столькі багацця, моцы, як геолог. Фантазія, нястомныя і ўпартыя пошукі пераўвасабляюцца ў лавы воды, нафту, золата, тое самае сонца, радасць, калі хочаце, жыццё, для народа.

На гэта ўсё накіравала я сваю вучобу яшчэ ў школе. Дзякуючы жаданню і працы мая мара збылася. Зараз я ўжо маю магчымасць сябраваць з далёкімі дарогамі, вялікім глыбінцам, казачнымі багаццямі, сонцам і ветрам. Хоць мы правучыліся толькі чатыры гады, а ўжо шмат дзе паспелі бабыць. Паўкраіны аб'ездзілі. Пасля першага курса ў нас была вучэбная практыка ў Беларусі і на Украіне. На ёй мы ўпершыню адчулі прафесію геолога. Прада, тады нам толькі расказвалі, паказвалі, знаёмілі з распрацаванымі розных месцанараджэнняў карысных выкапняў. На другім курсе

мы таксама ездзілі на вучэбную практыку. На гэты раз у маляўнічых мясцінах Каўказа складалі карты геалогіі.

Але перш чым паехаць на практыку, нам трэба было аваладоўваць вучэбнай праграмай. Прадметы на нашым факультэце такія цікавыя, што і за дзесяць гадоў (калі б была такая магчымасць вучыцца ва ўніверсітэце) не надакучылі б. Тых, хто вучыцца без тросек, уключаюць у выкананне гаспадарча-дзаворных работ. Мне ў іх удзельнічаць даводзіцца вось ужо другі год. Акрамя гэтага, мяне абралі старшынёй секцыі геалогіі СНТ факультэта. У нашу секцыю ўваходзіць 12 чалавек.

Вучоба і практыка былі б няпоўнымі, не зусім плённымі, калі бы не адпачывалі. А наладзіць адпачыванне на нашым факультэце ўмеюць надрэна. Стала ўжо традыцыйнай праводзіць «Агеньчыкі», прысвечаныя Дню геолога. Часта робяцца выезды ў лес. За гады вучобы мы пабывалі на экскурсіях у Мінску, Хатыні, ля Кургана Славы, у герачынай Брэсцкай крэпасці.

Усё гэта можна было б пералічваць бясконца. Я перастаю гэта рабіць па той прастай прычыне, што пераканана ў веданні абітурыентамі, нашымі будучымі студэнтамі, прымаўкі: лепш адзін раз убачыць, чым сто разоў пачуць. **В. ЛАБУЗ,** студэнтка чацвёртага курса.

КАФЕДРА АГУЛЬНАЙ ГЕАЛОГІІ

Кафедра агульнай геалогіі прывівае студэнтам геалагічнага факультэта веды асноў большасці геалагічных навук. Яна абслугоўвае выкладваемыя на I—IV курсах наступныя дысцыпліны:

1. Тапаграфія і тапаграфічнае чарчэнне.
2. Агульная геалогія.
3. Крышталеграфія з асновамі палеанталогіі.
4. Гістарычная геалогія з асновамі палеанталогіі.
5. Мінералогія.
6. Геалагічнае картаванне з аэраматадам.
7. Пётраграфія асідлавых парод.
8. Пётраграфія крышталічных парод.
9. Вучэнне аб карысных выкапнях.
10. Геалогія СССР.
11. Геалага-разведаная справа.
12. Геафізічныя метады пошукаў і разведкі.
13. Геатэктоніка і структурная геалогія.
14. Чацвёрцічная геалогія і геамарфалогія.
15. Вучэнне аб фациях і фармацыях.
16. Гідрагеахімія.
17. Метады геалагічных даследаванняў.

Кафедра агульнай геалогіі ўкамплектавана выкладчыкамі высокай кваліфікацыі, маючымі вялікі вопыт навуковай і педагагічнай дзейнасці. Тут вучаць студэнтаў два прафесары, доктары геалага-мінералагічных навук, тры дацэнты, кандыдаты навук, вопытныя выкладчыкі, асістэнты і лабаранты.

Кафедра агульнай геалогіі кіруе дзвюма вучэбнымі практыкамі студэнтаў.

С. ТУРАУСКІ,
загадчык кафедры агульнай геалогіі, прафесар.

КАФЕДРА ІНЖЫНЕРНАЙ ГЕАЛОГІІ

Калектыў кафедры інжынернай геалогіі і гідрагеалогіі праводзіць заняткі як па агульных, так і па спецыяльных прадметах. Да ліку агульных дысцыплін адносяцца гідрагеалогія, інжынерная геалогія, інжынерныя збудаванні, дынаміка падземных вод, механіка грунтаў, буравыбуховыя работы, арганізацыя і планаванне вытворчых работ і грунтознаўства; да ліку ж спецыяльных — метады гідрагеалагічных даследаванняў, асновы па фізіка-хімічнаму метадзе замацавання грунтаў, інжынерна-геалагічныя разлікі і мадэляванне, гідрагеалагічныя разлікі і мадэляванне, водазабеспячэнне з асновамі сантэхнікі, інжынерная тэалогія СССР, падземныя воды СССР, кліматалогія і гідралогія, глебазнаўства, ахова прыроды, геахімія вады, меліярацыйная геалогія, шахтная гідрагеалогія, гідрагеалогія нафтавых і газавых месцанараджэнняў, мінеральныя воды і гідрагеалогія мерзлай зоны літасферы.

На кафедры вядуцца навукова-даследчыя работы па тэме: «Гідрагеалагічная характарыстыка паўночна-ўсходняй часткі Прыпяцкай упадзіны», арганізавана тры гурткі ў сістэме студэнцкага навуковага таварыства — па гідрагеалогіі, інжынернай геалогіі і грунтознаўству пад кіраўніцтвам аўтара гэтых радкоў, выкладчыка А. Ф. Акулевіча і дацэнта Н. К. Бабкова.

В. ГЕРАСІМАУ,
загадчык кафедры інжынернай геалогіі і гідрагеалогіі, прафесар.

НЕЗАБЫЎНЫЯ ГАДЫ

Гэты здымак у час практыкі зроблен студэнтам трэцяга курса геалагічнага факультэта У. Афанасенкам. Валодзя назваў яго «Там, дзе спускаюцца леднікі».

Згадзіцеся, што сапраўды захвальваючая, рамантычная прафесія ў геологаў. Яе выбіраюць смелыя, мужныя юнакі і дзяўчаты.

Нельга словамі перадаць тую радасць, якую я адчуваў, набываючы спецыяльнасць на геалагічным факультэце. І вось ужо атрымана накіраванне. Буду працаваць у Беларускай гідрагеалагічнай экспедыцыі. Засталося толькі абараніць дыпломную работу.

Мне ніколі не забудуцца шчаслівыя студэнцкія гады, шумныя аўдыторыі, любімыя выкладчыкі... Застаюцца ў памяці і часныя вяслага, здаровага адпачыванку.


Як бы не снілася мае далейшае жыццё, я заўсёды буду ўдзячны нашаму геалагічнаму факультэту за ўсё тое, што атрымаў тут, не расчаруюся ў выбранай прафесіі. Яна захавала мяне яшчэ ў дзяцінстве, і цяпер, атрымаўшы трывалыя веды, я пастараюся з поўнай аддачай выкарыстаць іх на практыцы.

М. КАРТАШ,
студэнт пятага курса.

Напружаная пара дзён у пількурсікаў. Яны працуюць над дыпломнымі праектамі.

На гэтым здымку вы бачыце Аляксандра Сьчова і Мікалая Карташа. На працягу ўсёй вучобы яны настойліва набывалі веды. А цяпер з такім жа стараннем рыхтуюцца да самага важнага экзамена — абароны дыпломных праектаў.

Фота
А. Рудчанкі.



П Р Ы Р О Д А І Т Ы

СТАРОНКА ВЫПУСКАЕЦА
ДРУЖЫНАЙ ПА АХОВЕ ПРЫРОДЫ БІЕЛАГА-ГЛЕБАВАГА ФАКУЛЬТЭТА



□
25-ГА КРАСАВІ-
КА ДРУЖЫНА
АДЗНАЧЫЛА
СВАЕ ДВУХ-
ГОДЗЕ.
□

ВІНШАВАННІ СЯБРОЎ

Дарагія рабяты!
Віншуем вас з двухгоддзем вашай Дружыны!
Здавалася б, якая гэта дата, але калі задумацца, што за ёй стаць, то ўсё здаецца ў іншым святле. Усяго ж дзесятак гадоў таму назад пераважна большасць людзей і ў галаву не прыходзіла думка аб неабходнасці ахоўваць прыродныя рэсурсы, а цалер гэта праблема стала актуальнай і як раз з'яўленне і рост Дружын паказвае, што студэнцтва пазнала, зразумела ідэю аховы прыроды і не засталася да іх раўнадушным. Нашы Дружыны ёсць форма актыўнай агітацыі сярод моладзі.

Але нашы Дружыны пакуль малалікія. Нам трэба расшыраць, расці, мацаваць сувязі паміж Дружынамі. Восць чаму мы прыдаем такое вялікае значэнне двухгоддзю вашай Дружыны. Вы перажылі два найбольш цяжкія гады, гады вашага станаўлення, выпрабавання, і самае галоўнае, каб вашы паслядоўнікі таксама ўпарта ішлі па нашаму шляху.

Мы думаем, што Казанская канферэнцыя «Моладзь у барацьбе за ахову прыроды», якая адбудзецца ў верасні 1974 года, дапаможа далейшаму развіццю нашых Дружын. Чакаем вас у Казані.

ШТАБ СЛУЖБЫ АХОВЫ ПРЫРОДЫ КДУ.
г. КАЗАНЬ.

Дарагія сябры, дарагія калегі!
Перш за ўсё — віншуйце! Гэта толькі здаецца, што вашай Дружыне ўсяго два гады. На самай справе — ёй ужо цэлых два гады. І, напэўна, самыя цяжкія і самыя цудоўныя гады. Час узнікнення і станаўлення, пошуку свайго вобліку і месца ў барацьбе за нашу з вамі справу. І можна смела сказаць, што вы з гонарам пераадоляеце перашкоды гэтага нялёгкага пачатку вялікага шляху.

Самае галоўнае, што хочацца сказаць вам, — не забывайце, што нас усяго ўжо больш 2000 чалавек і што ўсім Дружынам — хутка 15 гадоў. Студэнцкі рух у абарону прыроды не зможа на браць сілу, калі кожная Дружына будзе працаваць сама па сабе, не ўспамінаючы аб таварышах блізкіх і далёкіх. А вось усе разам мы, напэўна, зможам вельмі многае. Мы — будучыня нашай краіны. Нам і адказаць за яе прыродныя багацці перад нашымі дзецьмі. І разрозненныя групы энтузіястаў, раскіданыя на тысячы кіламетраў, змогуць толькі самі сябе натхняць, выходзіць. Нам жыццёва неабходна перакананне ў баявым адзінстве моладзі, усядоміўшай адказнасць за лёс роднай прыроды, да чынення кожнага да падзей ва ўсіх кутках краіны і веданне таго, што твае турботы і справы не пакінуць аб'якавымі дружнайніаў Іркуца і Баку, Ленінграда і Ульяўска, Казані і Томска... Толькі ў такім адзінстве мы зможам стаць удзельнікамі сапраўдных дзяржаўных спраў. Абараняць, дапамагаць, перабавяць на самай сур'ёзнай аснове нашых агульных ведаў, праказаніяў, адкрыццяў, перамог.

Жадаем вам вялікіх поспехаў у нашай агульнай справе.
Ад імя Дружыны б'яфак МДУ па ахове прыроды
Святаслаў ЗАБЕЛІН.

г. МАСКВА.

ІНТЭРВ'Ю ВІЗНАЧЫЛІ ЖЫЦЦЁВЫ ШЛЯХ

Студэнты пятага курса Апатольскага і Уладзімір Самсонаў — першыя выпускнікі Дружыны. Мы задалі рабятам некалькі пытанняў і ў іх адказах знайшлі многа агульнага. Таму мы вырашылі аб'яднаць гэтыя два інтэрв'ю і паспрабаваць такім чынам стварыць вобраз першага нашага выпускніка.

— Што прывяло вас у Дружыну?

— Любоў да прыроды, усведамленне неабходнасці яе аховы і жаданне асабіста ўдзельнічаць у гэтай рабоце.

— Што дала вам работа ў Дружыне?

— Задавальненне ад прыналежнасці да гэтай важнай справы. Гэта, на першае. Па-другое, — практычныя і тэарэтычныя веды, якія будзем імкнуцца прымяняць у сваёй будучай дзейнасці. І, самае галоўнае, Дружына дапамагла вызначыць выбар далейшага жыццёвага шляху — прыродаахоўную работу!

— Што вы жадаеце сказаць Дружыне?

— Пастараемся не парываць сувязей з Дружынай, заўсёды быць у курсе яе спраў, аказваць па магчымасці ёй падтрымку.

Н АШАП Дружыне два гады. Многа гэта ці мала? Дастаткова, каб практычнай дзейнасцю ва ўвесь голас заявіць аб сваім існаванні.

Цяперашняя Дружына ў многім перавышае планы двухгадовай мінушчыны. У момант узнікнення яе нават у мяне, куратара Дружыны, не было ўпэўненасці, што мы зможам праводзіць такія выніковыя дзеянні, як аперацыя «Елка», «Паляванне» і іншыя. У лепшым выпадку былі спадзяванні на расшырэнне прапагандыскай работы сярод школьнікаў і студэнцкай моладзі.

Сёння, падвядучы вынікі двухгадовай работы, хочацца сказаць усім членам Дружыны, сапраўдным абаронцам прыроды, вялікае дзякуй за тое, што яны зразумелі галоўныя задачы прыродаахоўнай работы і ўнеслі свой

ўклад у выхаванне ленинскіх адносін да прыроды.

Радуе тое, што рабятамі кіруюцца, усведамленне неабходнасці для чалавека такой працы, а не меркантильнага разуменні.

ВА ЎВЕСЬ ГОЛАС

Выключная заслуга ва ўсіх справах Дружыны належыць штабу і камандзіру. Уменне пераконваць, арганізоўваць, наладжваць дзелавыя кантакты, здольнасць да хуткага аналізу крытычных сітуацый — вось галоўныя рысы М. Бляхера, В. Дзедова, Н. Крыловай, М.

Дзенісенкі і іншых адданных Дружыне, захопленых, апанаваных прыродай хлопцаў і дзяўчат.

Хачелася б пажадваць усеі Дружыне і кожнаму яе члену захоўваць і ўмацоўваць дух баявіцасці, напорыстасці, надалей падтрымліваць дзелавыя кантакты з Дружынамі іншых рэспублік, быць арганізатарамі стварэння падобных Дружын у іншых вуну Беларусі, выкарыстоўваючы для гэтай мэты рэспубліканскі маладзёжны дружок.

Надзёнай задачай Дружыны з'яўляецца паліяўненне якасці прапагандыскай работы з п'янерамі і школьнікамі.

І яшчэ, каб гэтая работа не перааказвала галоўнаму абавязку студэнта — глыбокаму засваенню ведаў.

А. ЦІХАНСкі,
куратар Дружыны,
старшы выкладчык.

АБ ДРУЖЫНЕ ГАВОРАЦЬ, ДРУЖЫНЕ ЖАДАЮЦЬ

Дэкан біелага-глебавага факультэта С. Ф. АЛЕШКА:

— Як дэкан, я не разлічваю, што работа Дружыны будзе такой актыўнай і метаанакрававай, ахопіць такую колькасць людзей. Для мяне было абсалютна новым правядзенне такіх мерапрыемстваў, як, напрыклад, аперацыя «Елка». Вельмі спадабалася канферэнцыя па матэрыялах газеты «Знамя юности».

Хочацца пажадваць Дружыне не зніжаць узятых тэмпаў, захаваць гэты баявы запал і ў будучым.

Начальнік Гомельскай абласной інспекцыі Дзяржкамітэта СМ БССР па ахове прыроды І. П. ГАЛУБІНСкі:

АПЕРАЦЫЯ «БЯРОЗАВЫ СОК»

У гэтым семестры наша Дружына правяла аперацыю «Вярба», «Вясновае паляванне», «Нераст», «Бярозавы сок». Апошняя асабліва вызначаецца сваёй маштабнасцю і напружанасцю.

Ранкам 31 сакавіка і 7 красавіка ад універсітэта ад'язджалі дзве рэйдавыя аўтамашыны. Аператыўны аддзел нашай Дружыны вёў барацьбу з падсочкай бяроз і парушэннямі правілаў пажарнай беспекі ў зялёнай зоне горада.

У лесе мы адразу ж убачылі параненыя ствалы бяроз. Здавалася, што стройныя прыгажуні стогнуць, быццам за дапамога працягваючы свае галіны да бяздоннага неба.

Спіняемся да аматараў бярозавога соку. Пераканваць іх доўга не давялося. Гэтым людзям і так было зразумела што да чаго. Але адна справа — зразу-

мець, другая — паступаць па-чалавечаму.

Дарэчы, не ўсе парушальнікі аказаліся памяркоўнымі. Размовы доводзілася весці на высокіх тонах. Але ніякія довады не змаглі пераканаць незнаёмых для нас мужчын, што сваім дзеяннем яны калечаць зялёныя насаджэнні. І ўсё ж сякеру яны вымушаны былі аддаць.

Нашу ўвагу прыцягнуў дымок кастра. Надвор'е такое, што дастаткова скрыць, каб успыхнуць сухая трава і ўзнік пажар. Гэта забавлялася захмялялая кампанія, для якой было мора па калена. Яна прыехала «адпачыць» на ўлонні прыроды. Напэўна, для гармоніі з вясновым пейзажам не забыліся захапіць з сабой і сякеру. Аж з пенай на губах патрабавалі «адпачываць», каб мы вярнулі ім іх «цясялярскі інструмент». І толькі састаўленне акту аб лесана-

рушэнні крыху ацверазіла вясёлую кампанію.

Наступнае наша знаёмства пачалося даволі дзіўна. Жанчына ледзь не са слязімамі на вачах сядзела, што яна не распалывала, а наадварот, тушыла касцёр, і нават абуралася на тое, што ў лесе неглыба спакойна адпачывае. (Гэты эпізод ілюструе фотаздымак А. Ярмішина). Але яе баявіцасць і красамоўства адразу ж зніклі, калі мы выявілі сырую бульбу, прыгатаваную пад сок посуд і, нарэшце, сякеру.

Да нашага з'яўлення ў лесе пабылі «дзялкі» больш буйнага калібра. Яны пакінулі тут дзесяткі вёдзёр і бляшанак, старанна замаскіраваных каля пасечаных дрэў.

З рэйда мы вярталіся тым жа шляхам. І ўжо не любавіліся бярозавымі гаямі. Позірк машынальна прабагаў па ствалах: ці не заблішчыць шкло, вядро, каліністра і іншы посуд?

Нечакана машына рэзка затармазіла. Заўважыўшы дым, мы падумалі: «Зноў касцёр». Але дым уздымаўся цэлаю паласою. «Няўжо пажар?» — мільганула думка. З усіх ног кінуліся ў лес. І тут убачылі чырвоную машыну. Пажар быў амаль патушаны. Толькі дымліліся абугленыя пні ды дзе-нідзе ўзнімаліся абясцеленыя аязычкі полымя.

На душы застаўся непрыемны асадак, як і пасля любой сустрэчы з людскою жорсткасцю, няўдзячнасцю, грубай недасведчанасцю.

В. КАНДРАЦЕНКА,
член Дружыны,
студэнтка першага курса.

Рэдактар У.А. БАЛОГА.